

7th August 1965]

திரு. டி. கார்ச்சா கவுடர் : இந்தத் திட்டம் எப்போது முடிவு அடையும் என்று அமைச்சர் கூறுவாரா ?

கனம் திரு. வெ. ராமைய்யா : இது 50,000 ரூபாய் வேலை. வேலை நடந்துகொண்டிருக்கிறது. துரிதமாக முடிவு அடையும்.

கடல் அரிப்புகளை தடுத்தல்

* 111 கேள்வி.—திரு. து. ப. அழகமுத்து }
திரு. எம். மாயாண்டி நாடார் } கனம் உணவு
திரு. வை. சங்கரன் }

அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழ்நாட்டு கடற்கரையில் எந்தெந்த இடங்கள் கடல் அரிப்புகளால் பாதிக்கப்படுகின்றன ?

(இ) அதற்காக எடுக்கப்பட்டுள்ள நடவடிக்கைகள் என்ன ?

THE HON. SRI V. RAMAIAH : A paper^a is placed on the Table of the House.

திரு. து. ப. அழகமுத்து : தலைவர் அவர்களே, இதிலே திருச் சென்னூரில் கடலரிப்பால் பாதிக்கப்பட்ட இடங்களுக்கு எஸ்டிமேட் தயாராகியிருப்பதாகக் குறிப்பிட்டிருக்கிறார்கள். வேலை எப்போது துவங்கப்படும் என்று கூறப்படவில்லை. எப்போது வேலைகள் மேற்கொள்ளப்படும் ?

கனம் திரு. வெ. ராமைய்யா : எஸ்டிமேட் தயாராகியிருக்கிறது. சாங்ஷன் ஆனவுடன் வேலை எடுத்துக்கொள்வார்கள். அதற்கு மேல் இப்போது சொல்லுவதற்கில்லை.

திரு. வை. சங்கரன் : கொடுக்கப்பட்டிருக்கும் அறிக்கையில் 8 முதல் 11 வரை உள்ள லாப்டெம்களில் தகவல் சேகரிக்கப்பட்டு வருகின்றன என்று குறிப்பிடப்பட்டிருக்கிறது. திடீரென்று இராமேசுவரம் போல் இந்த அபாயம் எப்போதும் ஏற்பட்டுவிடுமாதலால் எம்ர்ஜென்ட்டாகக் கருதப்பட்டு இந்த வேலைகள் எடுத்துக்கொள்ளப்படுமா ?

கனம் திரு. வெ. ராமைய்யா : இதெல்லாம் சாதாரணமாக இருக்கக்கூடிய, கடலரிப்புக்குச் செய்யக் கூடிய காரியங்கள். திடீரென்று அபாயம் வரும்போது தணுஷ்கோடியைப்பற்றிச் சொல்லி இருப்பதைப் பார்த்தால் ஏற்படுத்தப்பட்ட தடுப்புகள் பயங்கரக் கடற் கொந்தளிப்பை எதிர்த்து நிற்க முடியவில்லை என்பது தெரியும். இதெல்லாம் வருஷா வருஷம் ஏற்படக் கூடியதைத் தடை செய்யத்தான், அதற்கான எஸ்டிமேட்டுகளைத் தயார் செய்துகொண்டிருக்கிறோம்.

புலவர் கா. கோவிந்தன் : தலைவர் அவர்களே, இந்தக் கடல் அரிப்பைப் போலவே எங்கள் ஊரிலே ஆறுகள் கூட அரித்துக் கொண்டு வருகின்றன. என்னுடைய தொகுதியில் வயலாத்தூரில்

[7th August 1965]

அப்படி அரிப்பு ஏற்பட்டிருப்பதால், அங்கே பொதுப் பணத்திலிருந்து ஒரு தடுப்புச் சுவர் கட்டுவதற்கு ஏற்பாடு செய்யப் படுமா?

கனம் சபாநாயகர் : கனம் அங்கத்தினர் அதற்கு தனிக் கேள்வி போடவேண்டும்.

திரு. கரு. சீமைச்சாமி : தனுஷ்கோடியில் பாதுகாப்பு வேலைக் காக எந்த விதமான பணமும் இந்த அறிக்கையிலே ஒதுக்கவில்லை. அப்பொழுது தனுஷ்கோடி கைவிடப்பட்டு விட்டதா?

கனம் திரு. வெ. ராமைய்யா : தனுஷ்கோடி கைவிடப்படவில்லை. அங்கேயேதான் இருந்துகொண்டிருக்கிறது.

தாயனூர் கிராமத்தில் வெள்ளத் தடுப்பு நடவடிக்கை

* 112 கேள்வி.—திரு. எம். எஸ். மணி : கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) திருச்சி மாவட்டம், திருச்சி தாலுகா, மணிகண்டம் குளம், தாயனூர் கிராமத்தில் கீழ்புறம் ஓடுகின்ற 'அறியார்' என்னும் காட்டாற்றில் மழை காலங்களில் வெள்ளப்பெருக்கு ஏற்படுவதை தவிர்க்க ஏதேனும் திட்டம் தயாரிக்கப்பட்டதா?

(இ) ஆம் எனில், அதன் விவரம் என்ன?

THE HON. SRI V. RAMAIAH : (a) No proposals are under contemplation.

(b) Does not arise.

கிழக்கு இராமநாதபுரம் பகுதிக்கு வைகை நீர்

* 113 கேள்வி.—திரு. கரு. சீமைச்சாமி : கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) வைகை அணைக்கட்டிலிருந்து கிழக்கு இராமநாதபுரம் துக்கு ஆண்டு ஒன்றுக்கு பாசனத்திற்கு விடப்படும் தண்ணீரின் அளவு என்ன?

(இ) அதனால் பாசன வசதி பெறும் நிலங்கள் எத்தனை ஏக்கர்?

THE HON. SRI V. RAMAIAH : (a) No definite quantity has been prescribed for release from the Vaigai Reservoir every year for the benefit of the Vaigai old ayacut in East Ramanathapuram area. The supplies will be allowed every year depending on the extent of Vaigai credit available in the Vaigai Reservoir and the requirements of the crops.

(b) The extent of Vaigai old ayacut in East Ramanathapuram is about 104,740 acres. All these area will be benefited by the release made from Vaigai credit in the Vaigai Reservoir.

திரு. கரு. சீமைச்சாமி : வைகையிலிருந்து திறந்துவிடுகிற தண்ணீரிலிருந்து கிழக்கு இராமநாதபுரம் பகுதியிலுள்ள நிலங்கள் பாசன வசதி பெறுவதில்லை. வைகை அணைக்கட்டுக்கு மேல் சிறிய